



**అంగన్వాడీ టీచర్లపై బిఎల్ఓ బాధ్యతలు**

**పేదగుతున్న అదనపు భారం**



అంగన్వాడి కేంద్రం

**సూర్య కామారెడ్డి జిల్లా ప్రతినిధి**

రాష్ట్రవ్యాప్తంగా అంగన్వాడీ టీచర్లకు బూత్ లెవల్ ఆఫీసర్ (బిఎల్ఓ)లుగా బాధ్యతలు అప్పగించడంపై విమర్శలు వ్యక్తమవుతున్నాయి. ఇప్పటికే బాలల పోషణ, గర్భిణీలు-

పాలిచ్చే తల్లుల సంరక్షణ, పాప్టికాహార పంపిణీ, ప్రీ-స్కూల్ విద్య, ప్రభుత్వ పథకాల అమలు వంటి కీలక పనులతో నిత్యం నిమగ్నమై ఉన్న అంగన్వాడీ టీచర్లపై బిఎల్ఓ విధులు అదనపు భారం అవుతున్నాయని వారు ఆవేదన వ్యక్తం చేస్తున్నారు. బిఎల్ఓలుగా ఓటర్ల జాబితాల తయారీ, ఇంటింటి సర్వేలు, కొత్త ఓటర్ల నమోదు, సవరణలు, డిలివరీలు, ఎన్నికల సమయంలో ప్రత్యేక శిక్షణలు, సమావేశాలు వంటి పనులు నిర్వహించాల్సి వస్తోంది. ఇవి ఎక్కువగా ఫీల్డ్ వర్క్ కావడంతో అంగన్వాడీ కేంద్రాల్లో పిల్లల సంరక్షణకు సరైన సమయం కేటాయించలేకపోతున్నామని టీచర్లు చెబుతున్నారు.

- పిల్లల పోషణ, మహిళల సంక్షేమంపై ప్రభావం
- ఓటర్ల సర్వేలు, నమోదు పనులతో కేంద్రాలు ఖాళీ
- ఎన్నికల పనులకు ప్రత్యేక సిబ్బంది అవసరం
- అంగన్వాడీ సేవలకు ఆటంకం
- బిఎల్ఓ విధులు ఉపసంహరించాలని డిమాండ్
- ప్రభుత్వం పునరాలోచన చేయాలన్న కార్మిక సంఘాలు



**శుభాకాంక్షలు తెలిపిన ఎమ్మెల్యే ప్రశాంత్ రెడ్డి**

**సూర్య వేల్పూర్**

బాల్కొండ నియోజకవర్గ ఎమ్మెల్యే ప్రశాంత్ రెడ్డి వేల్పూర్ మండల ప్రజలకు అలాగే నియోజకవర్గ ప్రజలకు అన్న తమ్ముళ్లకు అక్కా చెల్లెళ్లకు నూతన సంవత్సర శుభాకాంక్షలు తెలియజేశారు. అలాగే నిజామాబాద్ జిల్లా ప్రజలందరికీ ప్రత్యేక శుభాకాంక్షలు తెలియజేశారు. 2026 సంవత్సరం సిరిసంపదలతో తులతూగాలని ఆప్టైమ్స్ ర్యాలతో ప్రజలు ఉండాలని ఈ సందర్భంగా ఆయన అన్నారు. ఈ సంవత్సరంలో చేసే ప్రతి పనిలో విజయం సాధించాలని అన్నారు. చిన్న పెద్దలకు అందరికీ మరోసారి నూతన సంవత్సర శుభాకాంక్షలు తెలియజేశారు. ఆలయంలో ప్రత్యేక పూజలను నిర్వహించారు.



**సాంకేతిక పరిజ్ఞానం, సమగ్రతతో ప్రజలకు మరింత మెరుగైన**

**పోలీస్ సేవలు అందించాలి**

**- జిల్లా ఎస్పీ రాజేష్ చంద్ర**

**సూర్య కామారెడ్డి జిల్లా ప్రతినిధి**

నూతన సంవత్సరం 2026 సందర్భంగా కామారెడ్డి జిల్లా ఎస్పీ రాజేష్ చంద్ర, జిల్లా ప్రజలకు, పోలీస్ సిబ్బందికి మరియు వారి కుటుంబ సభ్యులకు హృదయపూర్వక శుభాకాంక్షలు తెలిపారు. ఈ సందర్భంగా జిల్లా పోలీస్ కార్యాలయంలో జిల్లా ఎస్పీ, అధికారులు, పోలీస్ సిబ్బంది సమక్షంలో నూతన సంవత్సర వేడుకలు నిర్వహించబడ్డాయి. కార్యక్రమంలో అధికారులు, సిబ్బంది పుష్పగుచ్ఛం, పూల మొక్కలు అందజేసి జిల్లా ఎస్పీకి నూతన సంవత్సర శుభాకాంక్షలు తెలియజేశారు. జిల్లా ఎస్పీ మాట్లాడుతూ 2026 నూతన సంవత్సరంలో సరికొత్త ఆలోచనలు, ఆధునిక సాంకేతిక పరిజ్ఞానాన్ని ఉపయోగించి ప్రజలకు మరింత మెరుగైన పోలీస్ సేవలు అందించేందుకు జిల్లా పోలీస్ శాఖ కృషి చేస్తుందని తెలిపారు. గత సంవత్సరం లో చాలావరకు రోడ్డు ప్రమాదాలను మరియు 64 మరణాలను తగ్గించగలిగాము. ఆదేవిధముగా **(మిగతా 2లో)**



**విద్య బోధన తీరుపై పరిశీలించిన సబ్ కలెక్టర్**

**సూర్య రెంజిల్**

పాఠశాలను విద్యార్థుల యొక్క విద్యా బోధన తీరుపై సబ్ కలెక్టర్ వికాస్ మహతో పరిశీలించారు. గురువారం రెంజిల్ మండల కేంద్రంలోని జిల్లా పరిషత్ ఉన్నత పాఠశాల మరియు ప్రైవేట్ పాఠశాలలో విద్యార్థుల విద్య బోధన తీరును ఆయన పరిశీలించారు. విద్యార్థులకు ఉపాధ్యాయులు తెలిపే పాఠ్యాలపై నేరుగా విద్యార్థుల చేత అడిగి తెలుసుకున్నారు. విద్యార్థులకు కంప్యూటర్ శిక్షణ, ల్యాబ్ మరియు ఇతర వాటిపై విద్య బోధనలో జరుగుతున్న వాటి వివరాలను విద్యార్థుల అడిగి తెలుసుకున్నారు. విద్యార్థులకు ప్రభుత్వ అందిస్తున్న మధ్యాహ్నం భోజనాన్ని పరిశీలించారు. ఉపాధ్యాయులను కూడా విద్యార్థులకు విద్య బోధనలో మంచి ఫలితాలు సాధించే విధంగా బోధన చేపట్టాలని సూచించారు. ఆయన వెంట మండల విద్యా శాఖ అధికారి కట్ట ఆంజనేయులు, ఉపాధ్యాయులు విద్యార్థులు ఉన్నారు.

# అంగన్వాడీ టీచర్లపై బిఎల్ఓ బాధ్యతలు పెరుగుతున్న ఆదనపు భారం



## శబరిమల యాత్రకు బయలుదేరిన అయ్యప్ప స్వాములు

రాజంపేట సూర్య

రాజంపేట గ్రామానికి చెందిన వెంకటేశ్వర సన్నిధానం అయ్యప్ప స్వాములు 41 రోజుల దీక్ష అనంతరం శబరిమల యాత్రకు బయలు దేరారు. ఈ సందర్భంగా రాజం పేట శ్రీ వెంకటేశ్వర స్వామి దేవాలయంలో ప్రత్యేక పూజలు నిర్వహించి ఇరుముడి కట్టుకున్నారు. అనంతరం శబరిమల మహాపాదయాత్రకు శ్రీకారం చుట్టారు. ఈ కార్యక్రమంలో గురుస్వాములు పెద్ద నాగరాజు, శ్రీనివాస్ పాల్గొని అయ్యప్ప స్వాములకు ఆశీర్వాదాలు అందించారు. గ్రామస్థులు పెద్ద సంఖ్యలో హాజరై శుభాకాంక్షలు తెలిపారు. ఈ దృశ్యం భక్తిశ్రద్ధలతో ఆధ్యాత్మిక వాతావరణాన్ని నెలకొల్పింది.



## పి ఆర్ టి యు క్యాలెండర్ ఆవిష్కరణ

సూర్యవేల్పూర్

వేల్పూర్ మండల కేంద్రంలో ఈరోజు జరిగిన వివిధ కార్యక్రమాలలో పిఆర్ టి యు సంగ్రహం నూతన సంవత్సర క్యాలెండర్ ను పి ఆర్ టి యు వేల్పూర్ అధ్యక్ష ప్రధాన కార్యదర్శులు బోడ దేవానందం సీఐ నరసింహారావు ఆధ్వర్యంలో మండల ఉన్నత అధికారులైన మండల అభివృద్ధి అధికారి బాలకిషన్, మండల తహసీల్దార్ శ్రీకాంత్, మండల విద్యాధికారి రేణుక చేతుల మీదుగా సంఘ 2026 నూతన సంవత్సర క్యాలెండర్ ఆవిష్కరణ చేయడం జరిగింది. ఇట్టి కార్యక్రమంలో వక్రలు మాట్లాడుతూ పి ఆర్ టి యు ఉద్యోగుల ఉపాధ్యాయుల సంక్షేమం గురించి ఎల్లవేళలా ముందుండాలని వారు సూచించారు. ఉపాధ్యాయులందరికీ మండలాధికారులు నూతన సంవత్సర శుభాకాంక్షలు తెలియజేశారు. ఈ కార్యక్రమంలో ఎంపీ ఓ సాయిలు, వేల్పూర్ కాంప్లెక్స్ హెడ్ క్వార్టర్స్ రాజన్న, పి ఆర్ టి యు రాష్ట్ర అసోసియేట్ అధ్యక్షులు కాంతయ్య, దేవరాజ్, విజయ్ కుమార్, లక్ష్మీనారాయణ రాష్ట్ర ఉపాధ్యక్షులు రామచందర్, సురేష్, జిల్లా కార్యదర్శి నంబి శ్రీనివాస్, మండల అసోసియేట్ అధ్యక్షులు రాజేంద్ర మొదలైనవారు పాల్గొన్నారు.



## హైదరాబాదు వెళ్లిన నాయకులు కార్యకర్తలు

సూర్య వేల్పూర్

బాల్కొండ ఎమ్మెల్యే వేముల ప్రశాంత్ రెడ్డి కి శుభాకాంక్షలు తెలియజేయడానికి వేల్పూరు మండల నాయకులు కార్యకర్తలు తన నివాసానికి బయలుదేరి వెళ్లారు. ఈ సందర్భంగా ఆయనకు పెళ్లిరోజు శుభాకాంక్షలు తో పాటు నూతన సంవత్సర శుభాకాంక్షలు పుష్పగుచ్ఛాన్ని అందించారు. ఈ సందర్భంగా ఎమ్మెల్యే వేముల ప్రశాంత్ రెడ్డి వారికి కృతజ్ఞతలు తెలిపారు. సందర్భంగా కార్యకర్తలు నాయకులు మాట్లాడుతూ పేదల పెన్నిధి అభివృద్ధి ప్రదాత వేముల ప్రశాంత్ రెడ్డి నిండు సూరేళ్లు చల్లగా ఉండాలని కోరుతూ వారి కుటుంబ సభ్యులకు శుభాకాంక్షలు తెలియజేస్తూ అలాగే నూతన సంవత్సర శుభాకాంక్షలు తెలియజేశారు. ఈ కార్యక్రమంలో వేల్పూర్ సర్పంచ్ మొండి అశోక్ సుంకరి రామ సౌద రవికుమార్ టిఆర్ఎస్ గ్రామ శాఖ అధ్యక్షులు, అలాగే సరేష్ రెడ్డి నాయకులు కార్యకర్తలు తరలి వెళ్లారు.



అంగన్వాడీ టీచర్ల పనిభారం తగ్గించే నిర్ణయాలు తీసుకోవాలని, తద్వారా పిల్లల సంక్షేమ కార్యక్రమాలు నిరాఘటంగా కొనసాగాలని పలువురు కోరుతున్నారు.

### అంగన్వాడీ టీచర్ల

#### ప్రధాన బాధ్యతలు

- పిల్లల పౌష్టికాహారం పంపిణీ
- గర్భిణీలు, పాలిచ్చే తల్లుల సంరక్షణ
- ప్రి-స్కూల్ విద్య
- ఆరోగ్య సర్వేలు, ప్రభుత్వ పథకాల అమలు

#### బిఎల్ఓ అప్పగిస్తున్న పనులు

- ఓటర్ల జాబితా తయారీ, సవరణ

- ఇంటింటి సర్వేలు
  - కొత్త ఓటర్ల నమోదు
  - ఎన్నికల శిక్షణలు, సమావేశాలు
- టీచర్ల డిమాండ్లు**
- బిఎల్ఓ బాధ్యతలకు ప్రత్యేక సిబ్బంది
  - అదనపు భారం తగ్గింపు
  - ప్రత్యేక భత్యాలు, సౌకర్యాలు

## సాంకేతిక పరిజ్ఞానం, సమగ్రతతో ప్రజలకు

# మరింత మెరుగైన పోలీస్ సేవలు అందించాలి

(మొదటి పేజీ తరువాయి)

ఇతర రాష్ట్రాల గ్యాంగ్ లు అన్నింటినీ పట్టుకొని వారిని జైలుకు పంపడమే కాకుండా వారిపి పిడి ఆక్ట్ కూడా నమోదు చేశాము. వర్ష విపత్తు సమయంలో కింది స్థాయి నుంచి పై స్థాయి అధికారుల వరకు సమయస్ఫూర్తి, సమన్వయముతో పనిచేసి ఎంతో మంది ప్రాణాలను కాపాడినారు. జిల్లా పోలీసు శాఖలోని ప్రతి ఒక్కరి సేవభావాన్ని దేశ నలుమూలల నుండి ప్రశంసలు అందుకున్నాము. ఇకపై కూడా జిల్లాలో శాంతి భద్రత పరిరక్షణలో ప్రజలకు మరింత చేరువగా ఉండి, సమన్వయం మరియు సమగ్రతతో విధులు నిర్వహిస్తుమని స్పష్టం చేశారు. నేరాల నియంత్రణ, రోడ్డు భద్రత, మహిళలు మరియు పిల్లల రక్షణ, సైబర్ నేరాల నివారణ వంటి కీలక అంశాలపై ప్రత్యేక దృష్టి సారినస్తూ, జిల్లాను శాంతియుతంగా నిలబెట్టేందుకు పోలీస్ శాఖ నిరంతరం కృషి



చేస్తుందని తెలిపారు. విధుల నిర్వహణలో సిబ్బంది ఒక కుటుంబంలా ఐక్యతతో, కృషి మరియు కమిట్మెంట్తో పనిచేయాలని అందరిని ప్రోత్సహించారు. కిడ్స్ విత్ ఖాకీ అనే కార్యక్రమం ద్వారా మంచి ఫలితాలు వస్తున్నందున ఇంకా ఈ కార్యక్రమం ద్వారా ఎక్కువ మంది విద్యార్థులకు రోడ్డు భద్రత, పోలీసు విధులు, చట్టాలపై మరింత అవగాహన తీసుకు వస్తామని తద్వారా భద్రతతో కూడిన

కామారెడ్డి ని సాదిద్దామని తెలియపరిచారు. ఇట్టి కార్యక్రమంలో జిల్లా అదనపు ఎస్పీ (ఆడిట్) కె. నర్సింహారెడ్డి కామారెడ్డి ఎంపీ బి. చైతన్య రెడ్డి ఎల్లారెడ్డి డిఎస్పీ శ్రీ ఎస్. శ్రీనివాస్ రావు బాన్సువాడ డిఎస్పీ శ్రీ విట్టల్ రెడ్డి జిల్లా స్పెషల్ ట్రాన్ ఇన్స్పెక్టర్ మధుసూదన్, జిల్లాలోని సీబలు, ఆర్ఐబలు, ఎస్సెలు మరియు ఆర్ఎస్ఐలు, ఇతర పోలీస్ సిబ్బంది తదితరులు పాల్గొన్నారు.

## గవర్నర్ ను కలిసిన బీజేపీ సీనియర్

### నాయకుడు పైడి ఎల్లారెడ్డి

సూర్య కామారెడ్డి జిల్లా ప్రతినిధి

హైదరాబాద్ లోక్ భవన్లో గవర్నర్ జిమ్ జెమ్స్ గురువారం కామారెడ్డి జిల్లాకు చెందిన బీజేపీ రాష్ట్ర సీనియర్ నాయకుడు, ప్రముఖ శాస్త్రవేత్త డా. పైడి ఎల్లారెడ్డి మర్యాదపూర్వకంగా కలిశారు. ఆంగ్ల నూతన సంవత్సరాన్ని పురస్కరించుకొని ఆయనకు శుభాకాంక్షలు తెలిపారు. ఈ విధాదంత రాష్ట్రం సుభిక్షంగా ఉండాలని కాంక్షిస్తూ, ప్రజా సంక్షేమాలలో భాగస్వామ్యం కావాలని గవర్నర్ తెలిపినట్లు ఆయన వివరించారు.



## కారు అదుపుతప్పి బండరాయిని

### ఢీకొనడంతో బోల్తా ఒకరు మృతి

సూర్య కామారెడ్డి జిల్లా ప్రతినిధి

నూతన సంవత్సర వేల గురువారం రోజున వేకువజామున ఉదయం అందాజా నాలుగు గంటలకు మాచారెడ్డి మండలం రెడ్డి పేట్ గ్రామానికి చెందిన గోపా సరేష్ తండ్రి నరసింహులు వయసు 28 సంవత్సరాలు అను వ్యక్తి తన యొక్క కారులో బిక్కునూరు మండల కేంద్రం నుంచి కామారెడ్డి కలెక్టరేట్ ముందు నుంచి అశోక్ నగర్ కి వెళ్తుండగా మార్గమధ్యలో కలెక్టరేట్ టర్నింగ్ వద్ద షాగ మంచు కారణంగా రోడ్డు సరిగా కనిపించక, కారు అదుపుతప్పగా ఎదురుగా ఉన్న బండరాయికి ఢీకొట్టగా కారు మళ్ళీ అయినది, వెంటనే వెనకాలనే కారు లో వస్తున్న అతని బావమరిది సాయి కృష్ణ? అనే వ్యక్తి వెంటనే సరేష్ ని మెడికల్ ఆస్పత్రికి తరలించగా చికిత్స పొందుతూ మరణించినాడు. ఇట్టి విషయంపై సాయి కృష్ణ? ఫిర్యాదు చేయగా, ఈ విషయమై పోలీసులు కేసు నమోదు చేసుకొని దర్యాప్తు ప్రారంభించారు.



# మహిళా సాధికారతకు విశేష కార్యక్రమం

## సూర్య రాజంపేట

రాజంపేట మండల కేంద్రంలోని రాజంపేట గ్రామంలో మహిళా సాధికారత దిశగా ఒక విశేషమైన కార్యక్రమం ఘనంగా నిర్వహించబడింది. ఈ కార్యక్రమంలో మహిళా సంఘ సభ్యులు, నాలుగు గ్రామ సంఘాలకు చెందిన పాలకవర్గ సభ్యులు పెద్ద సంఖ్యలో పాల్గొని గ్రామ అభివృద్ధికి నిరంతరం సహకరిస్తున్న ప్రజాప్రతినిధులను ఘనంగా సన్మానించారు. ఈ సందర్భంగా రాజంపేట గ్రామ గౌరవ సర్పంచ్ శ్రీకాంత్ గారు, ఉప సర్పంచ్ ఇమ్రాన్ గారులను మహిళా సంఘాల తరఫున శాలువాలతో సన్మానించారు. మహిళల అభ్యుత్థి, గ్రామాభివృద్ధి కార్యక్రమాలకు వారు అందిస్తున్న సహకారాన్ని గుర్తిస్తూ ఈ సన్మానం నిర్వహించారు. ఈ కార్యక్రమానికి ముఖ్య



అతిథిగా ఎంపీడీవో శ్రీ బాలకృష్ణ హాజరై మాట్లాడుతూ, మహిళా సంఘాలు గ్రామీణాభివృద్ధిలో కీలక పాత్ర పోషిస్తున్నాయని అన్నారు. ప్రభుత్వ పథకాలను గ్రామ స్థాయిలో సమర్థవంతంగా అమలు చేయడంలో మహిళల పాత్ర అభినందనీయమని పేర్కొన్నారు. మహిళల సామాజిక, ఆర్థిక అభివృద్ధికి అధికారులు, ప్రజాప్రతినిధులు సమన్వయంతో పనిచేయాల్సిన అవసరం ఉందన్నారు. గ్రామ కార్యదర్శి ఆశోక్

మహిళా సంఘాల కార్యకలాపాలను ప్రశంసించారు. ఈ కార్యక్రమంలో మండల సమాఖ్య అధ్యక్షురాలు సితారి లక్ష్మి, డి.పీ.ఎం సురేష్ కుమార్, ఏ.పీ.ఎం రాజారెడ్డి, సీసీ సాయిబాబా, గంగ ప్రసాద్, వీ.ఓ.వి.ఎ అన్నపూర్ణ, భవాని, స్వప్న, శ్యామల, లక్ష్మి తదితరులు పాల్గొన్నారు. సర్పంచ్ శ్రీకాంత్ మాట్లాడుతూ మహిళా సంఘాలకు పూర్తి మద్దతు ఉంటుందని, వారికి అవసరమైన శిక్షణ కార్యక్రమాలు నిర్వహిస్తామని హామీ ఇచ్చారు. ఉప సర్పంచ్ ఇమ్రాన్ కూడా మహిళల అభివృద్ధికి నిరంతరం కృషి చేస్తామని తెలిపారు. కార్యక్రమాన్ని విజయవంతం చేసే పాత్రకేయులకు మహిళా సంఘాలు కృతజ్ఞతలు తెలియజేశాయి.

## మున్నూరు కాపు సంఘ నూతన కార్యవర్గం ఎన్నిక

సూర్య- బిక్కనూరు



మండలంలోని కాచాపురు గ్రామ మున్నూరు కాపు సంఘ నూతన కార్యవర్గాన్ని గురువారం సంఘ సభ్యులు ఏకగ్రీవంగా ఎన్నుకున్నారు. గ్రామ మున్నూరు కాపు అధ్యక్షుడిగా ముదాం లింగం, ఉపాధ్యక్షుడుగా ముదాం శ్రీనివాస్, కోశాధికారిగా ముదాం పెద్దబాబు లను ఎన్నుకున్నారు. ఈ సందర్భంగా వారు మాట్లాడుతూ సంఘ అభివృద్ధి కోసం తమ వంతు కృషి చేస్తామని చెప్పారు. ఈ కార్యక్రమంలో గ్రామ మునురుకాపు సంఘ సభ్యులు ఉన్నారు.

## ఎరువుల కొరత లేకుండా అన్ని చర్యలు తీసుకున్నాం

సూర్య- బిక్కనూరు

ఎరువుల కొరత లేకుండా అన్ని చర్యలు తీసుకున్నట్లు, ఏ.పి.ఎ అవర చెప్పారు. గురువారం మండలంలోని కాచాపూర్ సాసైటీని ఆమె తనిఖీ చేశారు. ఈ సందర్భంగా ఆమె మాట్లాడుతూ రైతులకు అవసరమయ్యే ఎరువులు అందుబాటులో ఉన్నాయని, ఎవరు రైతులు అందోళన చెందాల్సిన అవసరం లేదని, అవసరమున్న మేరకు ఎరువులను కొనుగోలు చేయాలని ఆమె రైతులకు సూచించారు. ఈ కార్యక్రమంలో వ్యవసాయ అధికారి నరేంద్ర, వ్యవసాయ విస్తీర్ణ అధికారులు వినోద్ గౌడ్, సాసైటీ సీబిబింది ఉన్నారు.



## మురికి కాలుష్య నిర్మించాలని తీర్మానం

సూర్య- బిక్కనూరు



మండలంలోని అంతంపల్లి గ్రామంలో మురికి కాలుష్య నిర్మించాలని గ్రామపంచాయతీ పాలకవర్గం తీర్మానించింది. గురువారం స్థానిక గ్రామ పంచాయతీ కార్యాలయంలో పాలకవర్గ సమావేశాన్ని సర్పంచ్ మంజుల సంజీవరెడ్డి అధ్యక్షతన నిర్వహించారు. గ్రామంలో నెలకొన్న సమస్యలను వార్డు సభ్యులు వివరించారు. గ్రామంలో వీధి దీపాలు ఏర్పాటు చేయాలని, ఇతర మౌలిక సదుపాయాలను కల్పించాలని తీర్మానించారు. ఈ కార్యక్రమంలో ఉప సర్పంచ్ శ్రీనివాస్ రెడ్డి, వార్డు సభ్యులు, గ్రామపంచాయతీ సీబిబింది ఉన్నారు.

## ఘనంగా కొత్త సంవత్సర వేడుకలు

సూర్య వేల్పూర్

మండలంలోని కొత్త సంవత్సర వేడుకలను ఘనంగా నిర్వహించుకున్నారు తహసీల్దార్ కార్యాలయంలో జి.పి.ఓ.తో కలిసి తహసీల్దార్ శ్రీకాంత్ కేక్ కట్ చేసి సంబరాలను చేసుకున్నారు. గ్రామాల్లోని ఉన్నటువంటి చర్చిలలో ప్రార్థనలు చేస్తూ కొత్త సంవత్సర శుభాకాంక్షలు ఒకరికి ఒకరు తెలియజేసుకున్నారు. యువకులు కూడా అందరూ టహసులు కాలుస్తూ కొత్త సంవత్సర వేడుకలను నిర్వహించుకున్నారు. అనంతరం స్వీట్లు పంపిణీ చేసుకుని ఆనందంగా వేడుకలను పూర్తి చేశారు.



## అలయంలో భక్తుల సందడి

సూర్య రాజంపేట

నూతన సంవత్సరాన్ని పురస్కరించుకుని మాచారెడ్డి మండలంలోని చుక్కాపూర్ అటవీ ప్రాంతంలో ఉన్న శ్రీ లక్ష్మీనరసింహస్వామి దేవస్థానానికి గురువారం భక్తులు పెద్ద సంఖ్యలో తరలివచ్చారు. కరీంనగర్, నిజామాబాద్, సిరిసిల్ల, కామారెడ్డి, సిద్దిపేట, హైదరాబాద్, మెదక్ తదితర జిల్లాల నుంచి భక్తులు స్వామివారి దర్శనం చేసుకున్నారు. నూతన సంవత్సరంలో సుఖసంతోషాలు, ఆయురారోగ్యాల కలగాలని భక్తులు ప్రార్థించారు. భక్తులకు నీటి సదుపాయం తదితర ఏర్పాట్లు అలయ చైర్మన్ శనిగం కమలాకర్ రెడ్డి, ఈవో ప్రభు రాంచంద్రం కల్పించారు. అలయ సీబిబింది, అర్చకులు పాల్గొన్నారు.



## అంగన్వాడీ కేంద్రాలను తనిఖీ చేసిన సర్పంచ్

సూర్య రెంజిల్



మండల కేంద్రంలోని ఐదు అంగన్వాడీ కేంద్రాలను సర్పంచ్ తిరుపతి లలిత బుజ్జి తనిఖీ చేశారు. గురువారం అంగన్వాడీ కేంద్రాల్లో చిన్నారులకు అందిస్తున్నటువంటి విద్యా బోధన తీరును మరియు చిన్నారులకు, గరిణీ, బాలింతలకు అందిస్తున్న మధ్యాహ్నం భోజనాన్ని ఆమె తనిఖీ చేశారు. ప్రభుత్వం అందిస్తున్న బాల అమృతం, గుడ్లను అందజేశారు. అంగన్వాడీ చిన్నారుల యొక్క ఆరోగ్య సంరక్షణకు తీసుకోవలసిన నియమాలను తప్పనిసరిగా తల్లిదండ్రులకు తెలపాలన్నారు. గరిణీ, బాలింతలు కూడా పోషకాహారాలను తప్పనిసరిగా తీసుకోవాలన్నారు. ఈ కార్యక్రమంలో ఉప సర్పంచ్ మనస రెడ్డి, వార్డు సభ్యులు, అంగన్వాడీ కార్యకర్తలు, విద్యార్థుల తల్లిదండ్రులు, విద్యార్థులు ఉన్నారు.

## చిన్నారులకు అన్నప్రాసన చేసిన సర్పంచ్

సూర్య రెంజిల్

అంగన్వాడీ కేంద్రాల్లోని చిన్నారులకు అన్నప్రాసన కార్యక్రమంలో సర్పంచ్ జ్యోతి కార్తిక యాదవ్ చిన్నారులకు అన్నప్రాసన చేపట్టారు. మండలంలోని బోర్లం గ్రామంలో గల అంగన్వాడీ కేంద్రాల్లో చిన్నారులకు అన్నప్రాసన కార్యక్రమం చేపట్టి, చిన్నారులకు బాల అమృతాన్ని తినిపించారు. అంగన్వాడీ చిన్నారులకు మరియు గరిణీ బాలింతలకు ప్రభుత్వం అందిస్తున్నటువంటి బాల అమృతం, గుడ్లను అందజేశారు. అనంతరం గ్రామంలోని పాఠశాలలో విద్యార్థులు అందిస్తున్నటువంటి మధ్యాహ్నం భోజనానికి ఆమె తనిఖీ చేశారు. విద్యార్థులకు నాణ్యమైన టువంటి భోజనాన్ని అందించాలని మధ్యాహ్నం భోజన ఏజెన్సీ నిర్వాహకులకు ఆదేశించారు. ఈ కార్యక్రమంలో అంగన్వాడీ కార్యకర్తలు, పాఠశాల ఉపాధ్యాయులు, విద్యార్థులు ఉన్నారు.



## అంతంపల్లిని ఆదర్శ గ్రామంగా తీర్చిదిద్దాలి

సూర్య- బిక్కనూరు

మండలంలోని అంతంపల్లి గ్రామాన్ని అన్ని రంగాల్లో అభివృద్ధి చేసి ఆదర్శ గ్రామంగా తీర్చిదిద్దేందుకు నూతన పాలకవర్గ సభ్యులు కృషి చేయాలని, బి.ఆర్.ఎస్ నాయకులు చెప్పారు. గురువారం గ్రామ సర్పంచ్ మంజుల సంజీవరెడ్డి, ఉప సర్పంచ్ శ్రీనివాస్ రెడ్డి పాలకవర్గ సభ్యులను పార్టీ ఆధ్వర్యంలో శాలువా కప్పి ఘనంగా సత్కరించారు. గ్రామాభివృద్ధికి తమ పార్టీ పూర్తి సహాయ సహకారాలు అందిస్తుందని మాజీ సర్పంచ్ మధు మోహన్ రెడ్డి చెప్పారు. ఈ కార్యక్రమంలో పార్టీ నాయకులు దేవేందర్ రెడ్డి, రాజరెడ్డి, రాజేశ్వర్ రెడ్డి, సాగర్ రెడ్డి, గోపాల్, జీవన్ రెడ్డి, విట్టల్ పాల్, రాజేందర్, రామ్ రెడ్డి, లింభారెడ్డి, నారాయణ రావు, ప్రభాకర్ రెడ్డి, గంగయ్య తదితరులు ఉన్నారు.



## రవాణా శాఖ ఆధ్వర్యంలో జాతీయ భద్రత మాసో త్వనాలు పాఠశాల విద్యార్థులకు అవగాహన

సూర్య కామారెడ్డి జిల్లా ప్రతినిధి

జాతీయ రోడ్డు భద్రతా మాసోత్సవాల సందర్భంగా తేదీ 01-01-2026 నాడు జిల్లా వ్యాప్తంగా వివిధ స్కూల్స్ లో విద్యార్థులకు రోడ్డు భద్రత పై అవగాహన కల్పించడం జరిగింది. రవాణా నియమాలు మరియు హెల్మెట్, సీట్ బెల్ట్ యొక్క ప్రాముఖ్యత, ఉపయోగం గురించి వివరించడం, రవాణా భద్రతా ప్రతిజ్ఞ చేయించడం జరిగింది. ఇట్టి కార్యక్రమంలో మోటార్ వాహన తనిఖీ అధికారులు, సహాయక మోటార్ వాహన తనిఖీ అధికారులు, ట్రాన్స్పోర్ట్ కానిస్టేబుల్స్, మరియు హెల్మెట్ గార్డ్స్ పాల్గొన్నారు.



## ప్రత్యేక పూజలు చేసిన బజెపి నాయకులు

సూర్య రాజంపేట



కామారెడ్డి శాసనసభ్యులు కాటిపల్లి వెంకట రమణారెడ్డి జన్మదినాన్ని పురస్కరించుకొని రాజంపేట బీజేపీ మండల శాఖ ఆధ్వర్యంలో ఘనంగా పూజా కార్యక్రమాలు నిర్వహించారు. ఈ సందర్భంగా శ్రీ శ్రీ కైలాస కోట గిరి దేవస్థానం శివయ్య సన్నిధిలో ప్రత్యేక అభిషేకాలు, పూజలు చేశారు. ఎమ్మెల్యే ఆయురారోగ్యాలతో, ప్రజాసేవలో మరిన్ని విజయాలు సాధించాలని భక్తులు ఆకాంక్షించారు. కామారెడ్డి జిల్లా అభివృద్ధి ధ్యేయంగా నిరంతరం కృషి చేస్తున్న కాటిపల్లి వెంకట రమణారెడ్డి భవిష్యత్తులో ఇంకా ఉన్నత పదవులు స్వీకరించాలని కార్యకర్తలు, నాయకులు కోరారు. ఈ కార్యక్రమంలో బీజేపీ నాయకులు, కార్యకర్తలు పాల్గొన్నారు.

## పోచంపల్లి మాజీ సర్పంచ్ మృతి

సూర్య వేల్పూర్

వేల్పూర్ మండలం పోచంపల్లి గ్రామానికి చెందిన బిట్ల రాధాబాయి మాజీ సర్పంచ్ గుండెపోటుతో మరణించినట్లు కుటుంబ సభ్యులు తెలిపారు. ఆమె ఎమ్మెల్యే రాత్రి నిద్రకు ఉపక్రమించగా నిద్రలోనే ఉండగా గుండెపోటు వచ్చినట్లు తెలిపారు. ఆమె పోచంపల్లి గ్రామానికి సర్పంచ్గా పనిచేశారు. ఆమె మరణం పట్ల పోచంపల్లి గ్రామస్తులు తీవ్ర దిగ్రాసేతికి లోనయ్యారు. ఆమె అంతక్రియలు గురువారం పూర్తి చేశారు.



# కేంద్ర ఓరియంటల్ ప్రోగ్రామ్ కు ఎంపికైన దేవునిపల్లి పాఠశాల ఉపాధ్యాయురాలు.

- అస్సాం రాష్ట్రంలో పాల్గొననున్న భవని.

### సూర్య కామారెడ్డి టౌన్.

భారత ప్రభుత్వ సాంస్కృతిక మంత్రిత్వ శాఖ వారి ఢిల్లీలోని సెంటర్ ఫర్ కల్చర్ రిసోర్సెస్ అండ్ ట్రైనింగ్ అధ్యయనంలో అస్సాం రాష్ట్రంలోని గౌహతిలో నిర్వహించే సహజ మరియు సాంస్కృతిక వారసత్వ పరిరక్షణలో పాఠశాలల పాత్ర అనే అంశంపై తేది: 30-12-2025 నుండి తేది: 08-01-2026 వరకు నిర్వహించే శిక్షణ మరియు ఓరియంటల్ ప్రోగ్రాంకు జిల్లా పరిషత్ ఉన్నత పాఠశాల దేవునిపల్లికి చెందిన ఉపాధ్యాయురాలు భవని ఎంపిక చేయబడ్డారు. అట్టి కార్యక్రమంలో పాల్గొనుటకు తెలంగాణ ప్రభుత్వ పాఠశాల విద్యాశాఖ డైరెక్టర్ గారి



ఆదేశాలతో అస్సాం రాష్ట్రంలోని గౌహతిలో ఉన్న పంజాబి లోని శ్రీమంతా శంకర దేవ కళాక్షేత్ర సాసైటీ లో నిర్వహిస్తున్న శిక్షణ మరియు ఓరియంటల్ ప్రోగ్రాంలో పాల్గొనుటకు జిల్లా పరిషత్ ఉన్నత పాఠశాల దేవునిపల్లి

ఉపాధ్యాయురాలు భవని వెళ్లారని ఆ పాఠశాల ప్రధానోపాధ్యాయులు గంగా కిషన్ తెలియజేశారు. పై కార్యక్రమం శశాంక్ కుమార్ పారే, ప్రోనోపు సంఘ, నిరంజన్ బుయాన్ వారి అధ్యయనంలో నిర్వహించబడుతున్నది. ఈ కార్యక్రమంలో మంజూరి డేక్, దేవాంజలి పార్టీ, డాక్టర్ మిత్ర దాస్, మనోజ్ నాయక్, శ్రీమతి భానుప్రియ డేక్, శ్రీమతి గీతాంజలి బరు మొదలైన ప్రాఫెసర్లు పాల్గొన్నారు. పై కార్యక్రమం శశాంక్ కుమార్ పారే, ప్రోనోపు సంఘ, నిరంజన్ బుయాన్ వారి అధ్యయనంలో నిర్వహించబడుతున్నదని తెలిపారు.

## సాయిబాబా మందిరం నూతన ట్రస్ట్ ప్రమాణస్వీకారం.

### సూర్య నస్రుల్లాబాద్.

బాన్సువాడ నియోజకవర్గం, నెమలి సాయిబాబా మందిరం నూతన ట్రస్ట్ కార్యవర్గాన్ని గురువారం ఎంపిక చేసి ప్రమాణస్వీకారం కార్యక్రమం నిర్వహించారు. ట్రస్ట్ చైర్మన్ పి మోహన్ రెడ్డి, ట్రస్టు సభ్యులు ప్రమాణస్వీకారం చేశారు. ఈ సందర్భంగా ట్రస్ట్ చైర్మన్ మోహన్ రెడ్డి, ట్రస్టు సభ్యులు తిమ్మాపూర్ మాజీ సర్పంచ్, కామారెడ్డి జిల్లా రైస్ మిల్ ఉపాధ్యక్షులు కమ్మ సత్యనారాయణలు బాబా భక్తులతో పాటు ప్రజలందరికీ నూతన సంవత్సర శుభా కాంక్షలు తెలియజేశారు.



## మధ్యం మత్తులో చెరువులో పడి మృతి..

### సూర్య బాల్కొండ

మధ్యం మత్తులో చెరువులో జారిపడి మృతి చెందినట్లు హెడ్ కానిస్టేబుల్ తాగూర్ సింగ్ సూచించారు. పోలీసులు తెలిపిన వివరాల ప్రకారం ఇలా ఉన్నాయి గురువారం బాల్కొండ మండలం వన్నెల్ బి గ్రామానికి చెందిన కోటగిరి దేవేందర్(44) బుదవారం రాత్రి సుమారు 7:30 గంటలకు ఇంటి నుంచి బయలు దేరినాడని అక్కడి నుండి గ్రామంలోని కళ్ళు దుకాణం వద్ద కల్లు లేదా మద్యం త్రాగినాడని, అక్కడ మద్యం మత్తులో ప్రమాదవశాస్త్రా కళ్ళు దుకాణం పక్కన గల ఊర చెరువు నీటిలో పడి మరణించినట్లు హెడ్ కానిస్టేబుల్ బి.తాకూర్ సింగ్ తెలిపారు. మృతుడు తమ్ముడు కోటగిరి శ్రీకాంత్ ఇచ్చిన ఫిర్యాదు మేరకు దర్యాప్తు చేస్తున్నామని హెడ్ కానిస్టేబుల్ బి.తాకూర్ సింగ్ తెలిపారు.



## వెంకంపల్లి గ్రామ పాలకవర్గాన్ని సన్మానించిన మాజీ జెడ్పీటీసీ

### సూర్య నాగిరెడ్డిపేట్

మండలంలోని వెంకంపల్లి గ్రామ సర్పంచ్ గా నూతనంగా ఎన్నికైన చిలుకూరి జ్యోతి, ఉప సర్పంచ్ హనుమంత్ రెడ్డి, వార్డు సభ్యులు ను గురువారం మాజీ జెడ్పీటీసీల ఫోరం రాష్ట్ర ప్రధాన కార్యదర్శి స్థానిక మాజీ జెడ్పీటీసీ ఉమ్మన్నగారి మనోహర్ రెడ్డి, శాలువాలతో ఘనంగా సన్మానించారు. ఈ సందర్భంగా మనోహర్ రెడ్డి మాట్లాడుతూ.. గ్రామ ప్రజలు ఇచ్చిన బాధ్యతను నిబద్ధతతో నిర్వహిస్తూ గ్రామాభివృద్ధికి కృషి చేయాలని సూచించారు. సమిష్టి కృషితో వెంకంపల్లి గ్రామాన్ని అన్ని రంగాల్లో అభివృద్ధి పథంలో నడిపించాలని ఆకాంక్షించారు. ఈ సన్మాన కార్యక్రమంలో నాయకులు కార్యకర్తలు గ్రామస్థులు తదితరులు పాల్గొన్నారు.



## ముఖ్యమంత్రి కి నూతన సంవత్సరం శుభాకాంక్షలు తెలియజేసిన టిపిసెసి జనరల్ సెక్రటరీ గడ్డం చంద్రశేఖర్ రెడ్డి.

### సూర్య కామారెడ్డి టౌన్.

హైదరాబాదులోని గౌరవ తెలంగాణ రాష్ట్ర ముఖ్యమంత్రి నివాసంలో మర్యాదపూర్వకంగా కలిసి శాలువతో సన్మానించిన, నూతన సంవత్సర శుభాకాంక్షలు తెలిపిన స్టేట్ జనరల్ సెక్రటరీ గడ్డం చంద్రశేఖర్ రెడ్డి, గౌరవ తెలంగాణ రాష్ట్ర ముఖ్యమంత్రివర్యులు మాట్లాడుతూ, సకల జన సంక్షేమ రాష్ట్రంగా సమస్త అభివృద్ధికి కేంద్రంగా ప్రజాస్వామ్యం సూర్య కి ఆదర్శంగా నాలుగు కోట్ల ప్రజల సహకారంతో నవ వసంతాన తెలంగాణ గొప్ప విజయాలను సాధించాలని కోరుకుంటూ నా తెలంగాణ ప్రజలకు కామారెడ్డి వట్టణ ప్రజలకు హృదయపూర్వక నూతన సంవత్సర శుభాకాంక్షలు తెలియజేసి, రాబోయే మున్సిపల్, ఎంపీటీసీ, జెడ్పీటీసీ ఎన్నికల్లో కాంగ్రెస్ అభ్యర్థులను గెలుపించుకోవాలా కృషి చేయాలని కోరారు. రాష్ట్ర ప్రభుత్వం చేపడుతున్న సంక్షేమ కార్యక్రమాలు, అభివృద్ధి పనులను ప్రజల్లోకి తీసుక వెళ్లాలని ఆకాంక్షించారు. నూతన సంవత్సర శుభాకాంక్షలు తెలియజేసి, కాంగ్రెస్ పథకాలు, అభివృద్ధి పనులు పొందుపరచడం సంతోషంగా ఉందని ముఖ్యమంత్రివర్యులు రేవంత్ రెడ్డి గారు గడ్డం చంద్రశేఖర్ రెడ్డిని అభినందించారు. కార్యక్రమంలో, తాజా మాజీ మున్సిపల్ చైర్ పర్సన్ గడ్డం ఇందుప్రియ, పాల్గొన్నారు.



## త్రిలింగేశ్వర స్వామి సన్నిధిలో ప్రత్యేక పూజలు

- 2 వేల షరత్ గల ఆలయాన్ని దర్శించిన ఉమ్మన్నగారి మనోహర్ రెడ్డి.

### సూర్య , నాగిరెడ్డి పేట్

మండలంలోని తాండూరు కివప్పేట గ్రామంలో ఉన్న 2 వేల సంవత్సరాల చరిత్ర గల త్రిలింగేశ్వర స్వామి ఆలయంలో గురువారం మాజీ జెడ్పీటీసీల ఫోరం రాష్ట్ర ప్రధాన కార్యదర్శి ఉమ్మన్నగారి మనోహర్ రెడ్డి, ప్రత్యేక పూజలు నిర్వహించారు. ఈ సందర్భంగా ఆయన స్వామివారిని దర్శించుకుని, ప్రజలు సుఖసంతోషాలతో ఉండాలని, రైతుల పంటలు పుష్పలంగా పండాలని ప్రార్థించినట్లు ఆయన తెలిపారు. అనంతరం ఆలయ అర్చకులు స్వామివారి తీర్థప్రసాదాలు అందజేశారు. భక్తి, ఆధ్యాత్మిక వాతావరణంతో ఆలయ ప్రాంగణం భక్తులతో కిటకిటలాడింది.



## బోర్డం (పీ) పాఠశాలలో - రోడ్డు భద్రత కార్యక్రమం.

### సూర్య మోహల్

బోర్డం (పీ) జిల్లా పరిషత్ ఉన్నత పాఠశాలలో నందు ఈ రోజు రోడ్డు భద్రత అవగాహన సదస్సు ఏర్పాటు చేశారు. రవాణా శాఖ ఆసిస్టెంట్ మోటార్ వెహికల్ ఇన్స్పెక్టర్ మహేష్ ఈ కార్యక్రమంలో పాల్గొని పలు విషయాలు విద్యార్థులకు వివరించారు. పిల్లలు బండి నడువారని తల్లి దండ్రులు వెహికల్ నడిపేటప్పుడు సంబంధిత ప్రతాలు దెగర వుంచు కోవాలని, హెల్మెట్ ధరించాలని, అలాగే సీటు బెల్టులు ధరించి ట్రాఫిక్ నిబంధనలను పాటించి డ్రైవింగ్ చేయాలని సూచించారు. అనంతరం విద్యార్థులచే ప్రతిజ్ఞ చేయించారు. ఈ కార్యక్రమం లో పాఠశాల ప్రధానోపాధ్యాయులు శంకర్, ఉపాధ్యాయులు రాజు, సుదర్శన్, విసాద్, ఉషాకిరణ్, కానిస్టేబుల్ గంగాధర్ తదితరులు పాల్గొన్నారు.



## ఓటర్ల డ్రాఫ్ట్ జాబితా విడుదల

### సూర్య భీంగల్ :

తెలంగాణ రాష్ట్ర ఎన్నికల కమిషన్ ఆదేశాల మేరకు గురువారం ఓటరు జాబితా డ్రాఫ్ట్ ను విడుదల చేశారు. భీంగల్ పురపాలక సంఘం పరిధిలోని పోలింగ్ స్టేషన్ల వారిగా ఓటరు డ్రాఫ్ట్ జాబితా ను మున్సిపల్ అధికారులు విడుదల చేశారు. డ్రాఫ్ట్ జాబితా ను మున్సిపల్, తహసీల్దార్, ఎంపీఓఓ, సబ్ కలెక్టర్, జిల్లా కలెక్టర్ కార్యాలయాల్లో నోటీసు బోర్డు లపై ప్రదర్శన కు ఉంచడం జరుగుతుంది. ఏమైనా అభ్యంతరాలు ఉంటే అధికారులకు పిర్యాదు చేయొచ్చు. ఓటరు జాబితా డ్రాఫ్ట్ లో భీంగల్ మున్సిపల్ నందు మొత్తం ఓటర్లు 14189 ఉండగా అందులో పురుషులు 6687 స్త్రీలు 7502 గా ఉన్నారు. ఇట్టి జాబితా అభ్యంతరాల గురించి జనవరి 5 న అన్ని రాజకీయ పార్టీల నాయకులతో సమావేశం ఉంటుందని మున్సిపల్ కమిషనర్ గోపు గంగాధర్ తెలిపారు. సమావేశం అనంతరం ఫైనల్ లిస్ట్ జనవరి 10న విడుదల చేయడం జరుగుతుందని కమిషనర్ తెలిపారు.



## క్యాలెండర్ ఆవిష్కరణ.

### సూర్య కామారెడ్డి టౌన్.

కామారెడ్డి జిల్లాలో జిల్లా హెడ్ క్వార్టర్స్ లోని %బాజ% విద్యుత్ ఎంప్లాయిస్ యూనియన్ అధ్యక్షులలో ఎస్ ఈ రవీందర్ చేతుల మీదుగా 2026 సంవత్సరపు యూనియన్ యొక్క డైరీ క్యాలెండర్ ను ఆవిష్కరించడం జరిగింది. ఈ కార్యక్రమంలో ప్రెసిడెంట్ బి శ్రీనివాస్ సెక్రటరీ గోపి కేశాధికారి జి శ్రీనివాస్ రెడ్డి మరియు సభ్యులు పాల్గొన్నారు.

## కాంగ్రెస్ సీనియర్ నాయకులు నయ్యామ్ కు శుభాకాంక్షలు తెలిపిన పలువురు నాయకులు.

### సూర్య కామారెడ్డి టౌన్.

కామారెడ్డి జిల్లా కేంద్రంలో ప్రభుత్వ సలహాదారులు షబ్దీర్ అలీ గారి సోదరుడు కాంగ్రెస్ పార్టీ సీనియర్ నాయకులు నహీం సార్ గారికి ఆంగ్ల నూతన సంవత్సర శుభాకాంక్షలు తెలుపుతూ..... ఈ శుభ సందర్భంగా వారికి శాలువతో సన్మానించడం జరిగింది. ఈ కార్యక్రమంలో ఆదివాసి కాంగ్రెస్ కమిటీ ( ఎన్సి సెల్ డిపార్ట్మెంట్) జిల్లా చైర్మన్ రాజా ప్రతాప్ రాథోడ్ , లంబాడి హక్కుల పోరాట సమితి జిల్లా అధ్యక్షులు సునావత్ గణేష్ నాయక్, మాజీ కౌన్సిలర్ పాత శివ కృష్ణమూర్తి, మాచర్ల మండల కాంగ్రెస్ పార్టీ అధ్యక్షులు నౌని లాల్ నాయక్, కాంగ్రెస్ పార్టీ సీనియర్ నాయకులు , జమీల్ తదితరులు పాల్గొన్నారు.



## బైక్ అదుపు తప్పి యువకుడి మృతి

### సూర్య మాక్లూర్

మాక్లూర్ మండలం గొట్టుముక్కల గ్రామ శివారులో బైక్ అదుపు తప్పి యువకుడు మరణించిన ఘటన చోటుచేసుకుంది. మాక్లూర్ ఎస్ఐ రాజశేఖర్ తెలిపిన వివరాల ప్రకారం నందిపేట్ మండలం కౌలుపూర్ గ్రామానికి చెందిన చల్ల వెంకటేశ్, చల్లా వాసు అన్నదమ్ములు ఇద్దరు కలిసి బుధవారం రాత్రి నూతన సంవత్సర వేడుకలు జరుపుకోవడానికి బోధన్ వెళ్తుండగా మృతుడు చల్లా వాసు నడుపుతున్న బైక్ అదుపు తప్పడంతో తలకు బలమైన గాయాలు అవ్వడంతో వెంటనే చికిత్స పొందుతూ నిజామాబాద్ ప్రభుత్వ ఆసుపత్రికి తరలించగా చికిత్స పొందుతూ గురువారం మృతి చెందడం జరిగింది. మృతుని తండ్రి చల్లా శ్రీనివాస్ పిర్యాదు మేరకు కేసు నమోదు చేసుకుని దర్యాప్తు చేస్తున్నట్లు ఎస్ఐ రాజశేఖర్ తెలిపారు.

## నూతన కార్యవర్గం ఎన్నిక.

### సూర్య కమ్మర పల్లి

కమ్మరపల్లి మండలం ఉమ్మర్ గ్రామంలో గురువారం దూడేకుల ముస్లిం కమిటీ నూతనంగా ఎన్నుకోగా, అధ్యక్షుడు మహమ్మద్ రఫీ అబ్దుల్ షారుఖ్ ను దూడేకుల సభ్యులు శాలువతో సన్మానించి శుభాకాంక్షలు తెలిపారు. ఈ కార్యక్రమంలో దూడేకుల నూరు భాష రాష్ట్ర అధ్యక్షులు మహమ్మద్ అజారుద్దీన్ మరియు నూర్ భాషా నిజామాబాద్ జిల్లా అధ్యక్షుడు సయ్యద్ షాదుల్లా యూత్ అధ్యక్షుడు మహమ్మద్ షారుక్ , దూడేకుల నూర్ భాషా హైదరాబాద్ అధ్యక్షుడు మహమ్మద్ సాదిక్ , జిల్లా కార్యవర్గ సభ్యులు సల్మాన్ , ఇక్బాల్, అమీర్ సోహెల్, ముషారఫ్, ఆశరాఫ్, ఆదిల్, ఉబేదుల్ రెహమాన్ తదితరులు పాల్గొన్నారు.



# జాతీయ రాష్ట్ర భద్రత మాసోత్సవాలను విజయవంతం చేయాలి

- రవాణాశాఖ అధికారి జె శ్రీనివాస్ రెడ్డి

**సూర్య కామారెడ్డి జిల్లా ప్రతినిధి**  
 కామారెడ్డి జిల్లాలో జాతీయ రాష్ట్ర భద్రత మాసోత్సవాలను విజయవంతం చేయాలి. జాతీయ రాష్ట్ర భద్రత మాసోత్సవాలలో భాగంగా జిల్లా రవాణా శాఖ అధికారి జె. శ్రీనివాస్ ఆదేశాల మేరకు కామారెడ్డి జిల్లాలోని మహాత్మా జ్యోతిబా పుల్ BC రెసిడెన్షియల్ పాఠశాల, అజంపుర లో రహదారి భద్రతపై అవగాహన సదస్సు నిర్వహించారు. ఈ కార్యక్రమంలో సహాయక మోటారు వాహనాల తనిఖీ అధికారి ఏ ఎం బి బి. శ్రవణ్ విద్యార్థులను ఉద్దేశించి మాట్లాడుతూ, ప్రతి విద్యార్థి తమ తల్లిదండ్రులు ద్వారా వాహనాలు నడిపేటప్పుడు తప్పనిసరిగా హెల్మెట్ ధరించేలా ప్రోత్సహించాలని, శ్రీపుల్ రైడింగ్ చేయకుండా, మద్యం సేవించి వాహనం



నడపకుండా అవగాహన కల్పించే బాధ్యత తీసుకోవాలని సూచించారు. అలాగే, ఇంట్లో వృద్ధులు టీవీఎస్ ఎక్స్ఎల్ వంటి వాహనాలు నడిపేటప్పుడు రహదారి భద్రత నియమాలు పాటించాలని, తప్పనిసరిగా డ్రైవింగ్ లైసెన్స్

కలిగి ఉండాలని తెలిపారు. రహదారి ప్రమాదాలు సంభవించినప్పుడు గోల్డెన్ అవర్ ప్రాధాన్యత, ప్రథమ చికిత్స అవసరం, అలాగే రహదారి పథకం గురించి విద్యార్థులకు వివరించారు. ధనుజ ఉపాధ్యాయురాలు మాట్లాడుతూ, విద్యార్థిని ఖాళీ సమయంలో రహదారి భద్రత అంశాలపై పరస్పరం చర్చించుకోవాలని, రవాణా నియమాలపై అవగాహన పెంపొందించుకోవాలని సూచించారు. ఈ అవగాహన కార్యక్రమంలో నిజామాబాద్ జిల్లా ఆర్ సి ఓ సత్యనాథ్ రెడ్డి, పాఠశాల ప్రిన్సిపాల్ మాధవి, ధనుజ, కృష్ణ తేజ, నాగరాజు మరియు ఇతర సిబ్బంది తదితరులు పాల్గొన్నారు.



## డ్రాఫ్ట్ ఓటర్ లిస్టును నోటీస్ బోర్డుపై ప్రదర్శన...!

- ఏమైనా అభ్యంతరాలు ఉంటే తెలియజేయండి.  
 - మున్సిపల్ కమిషనర్ ఏ మహేష్ కుమార్

**సూర్య ఎల్లారెడ్డి**  
 ఎల్లారెడ్డి పురపాలక సంఘ కార్యాలయంలో గురువారం ఎన్నికలకు సంబంధించిన డ్రాఫ్ట్ ఓటర్ లిస్టును నోటీస్ బోర్డ్ పై అతికించామని మున్సిపల్ కమిషనర్ మహేష్ తెలిపారు. ఈ సందర్భంగా కమిషనర్ మహేష్ మాట్లాడుతూ డ్రాఫ్ట్ ఓటర్ లిస్ట్ మున్సిపల్ కార్యాలయం, తాసిల్దార్ కార్యాలయం, ఆర్డీఓ కార్యాలయం, దగ్గర ఏర్పాటు చేసినట్లు తెలిపారు. పట్టణ ప్రజలందరూ ఈ లిస్టును చూసుకొని ఏమైనా అభ్యంతరాలు ఉన్నట్లయితే మున్సిపల్ కార్యాలయంలో సంప్రదించాలని కోరారు, తిరిగి విచారణ జరిపి తుది జాబితాను 10/01/2026 నాడు ప్రదర్శించడం జరుగుతుందని అన్నారు. ఈ కార్యక్రమంలో మున్సిపల్ మేనేజర్ వాసంతి, వార్డ్ ఇంచార్జ్ అధికారులు, సూర్య వర్ధన్, అంజన్, కాశిరాం, గంగాధర్, రాజారెడ్డి, శ్రీకాంత్, సుజాత,, జ్యోతి, మెప్పా సిబ్బంది తదితరులు పాల్గొన్నారు.



## శబరిమల యాత్రకు బయలుదేరిన

### అయ్యప్ప స్వాములు

రాజంపేట సూర్య

రాజంపేట గ్రామానికి చెందిన వెంకటేశ్వర స్వామిని అయ్యప్ప స్వాములు 41 రోజుల దీక్ష అనంతరం శబరిమల యాత్రకు బయలు దేరారు. ఈ సందర్భంగా రాజం పేట శ్రీ వెంకటేశ్వర స్వామి దేవాలయంలో ప్రత్యేక పూజలు నిర్వహించి ఇరుముడి కట్టుకున్నారు. అనంతరం శబరిమల మహాపాదయాత్రకు శ్రీకారం చుట్టారు. ఈ కార్యక్రమంలో గురుస్వాములు పెద్ద నాగరాజు, శ్రీనివాస్ పాల్గొని అయ్యప్ప స్వాములకు ఆశీర్వాదాలు అందించారు. గ్రామస్థులు పెద్ద సంఖ్యలో హాజరై శుభాకాంక్షలు తెలిపారు. ఈ దృశ్యం భక్తిశ్రద్ధలతో ఆధ్యాత్మిక వాతావరణాన్ని సృష్టించింది.

## మున్నూరు కాపు సంఘ సూతన కార్యవర్గం ఎన్నిక

సూర్య- బిక్కనూరు

మండలంలోని కాచాపురు గ్రామ మున్నూరు కాపు సంఘ సూతన కార్యవర్గాన్ని గురువారం సంఘ సభ్యులు ఏకగ్రీవంగా ఎన్నుకున్నారు. గ్రామ మున్నూరు కాపు అధ్యక్షుడిగా ముదాం లింగం, ఉపాధ్యక్షుడుగా ముదాం శ్రీనివాస్, కోశాధికారిగా ముదాం పెద్దబాబు లను ఎన్నుకున్నారు. ఈ సందర్భంగా వారు మాట్లాడుతూ సంఘ అభివృద్ధి కోసం తమ వంతు కృషి చేస్తామని చెప్పారు. ఈ కార్యక్రమంలో గ్రామ మునురుకాపు సంఘ సభ్యులు ఉన్నారు.

## ఎరువుల కొరత లేకుండా అన్ని చర్వులు తీసుకున్నాం

సూర్య- బిక్కనూరు

ఎరువుల కొరత లేకుండా అన్ని చర్వులు తీసుకున్నట్లు, ఏడివి అవర చెప్పారు. గురువారం మండలం లోని కాచాపూర్ సొసైటీని ఆమె తనిఖీ చేశారు. ఈ సందర్భంగా ఆమె మాట్లాడుతూ రైతులకు అవసరమయ్యే ఎరువులు అందుబాటులో ఉన్నాయని, ఎవరు రైతులు ఆందోళన చెందాల్సిన అవసరం లేదని, అవసరమున్న మేరకు ఎరువులను కొనుగోలు చేయాలని ఆమె రైతులకు సూచించారు. ఈ కార్యక్రమంలో వ్యవసాయ అధికారి నరేంద్ర, వ్యవసాయ విస్తీర్ణ అధికారులు వినోద్ గౌడ్, సొసైటీ సిబ్బంది ఉన్నారు.

## మురికి కాలువలు నిర్మించాలని తీర్మానం

సూర్య- బిక్కనూరు

మండలంలోని అంతంపల్లి గ్రామంలో మురికి కాలువలు నిర్మించాలని గ్రామపంచాయతీ పాలకవర్గం తీర్మానించింది. గురువారం స్థానిక గ్రామ పంచాయతీ కార్యాలయంలో పాలకవర్గ సమావేశాన్ని సర్పంచ్ మంజుల సంజీవరెడ్డి అధ్యక్ష్యంలో నిర్వహించారు. గ్రామంలో నెలకొన్న సమస్యలను వార్డు సభ్యులు వివరించారు. గ్రామంలో వీధి దీపాలు ఏర్పాటు చేయాలని, ఇతర మౌలిక సదుపాయాలను కల్పించాలని తీర్మానించారు. ఈ కార్యక్రమంలో ఉప సర్పంచ్ శ్రీనివాస్ రెడ్డి, వార్డు సభ్యులు, గ్రామపంచాయతీ సిబ్బంది ఉన్నారు.

## ఘనంగా కొత్త సంవత్సర వేడుకలు

సూర్య వేల్పూర్

మండలంలోని కొత్త సంవత్సర వేడుకలను ఘనంగా నిర్వహించుకున్నారని తహసిల్దార్ కార్యాలయంలో జిపిఓతో కలిసి తహసిల్దార్ శ్రీకాంత్ కేక్ కట్ చేసి సందర్భంగా రాలను చేసుకున్నారు. గ్రామాల్లోని ఉన్నటువంటి చర్చులలో ప్రార్థనలు చేస్తూ కొత్త సంవత్సర శుభాకాంక్షలు ఒకరికి ఒకరు తెలియజేసుకున్నారు. యువకులు కూడా అందరూ టపాసు లు కాలుస్తూ కొత్త సంవత్సర వేడుకలను నిర్వహించుకున్నారు. అనంతరం స్వీట్లు పంపిణీ చేసుకుని ఆనందంగా వేడుకలను పూర్తి చేశారు.

## పి ఆర్ టి యు క్యాలెండర్ ఆవిష్కరణ

సూర్యవేల్పూర్

వేల్పూర్ మండల కేంద్రంలో ఈరోజు జరిగిన వివిధ కార్యక్రమాలలో పిఆర్ టి యు సంఘం సూతన సంవత్సర క్యాలెండర్ ను పి ఆర్ టి యు వేల్పూర్ అధ్యక్ష ప్రధాన కార్యదర్శులు బోడ దేవానందం సీపీ నరసిం హారావు అధ్యక్ష్యంలో మండల ఉన్నత అధికారులైన మండల అభివృద్ధి అధికారి బాలకిషన్, మండల తహసిల్దార్ శ్రీకాంత్, మండల విద్యాధికారిని రేణుక చేతుల మీదుగా సంఘ 2026 సూతన సంవత్సర క్యాలెండర్ ఆవిష్కరణ చేయడం జరిగింది. ఇట్టి కార్యక్రమంలో వక్రలు మాట్లాడుతూ పి ఆర్ టి యు ఉద్యోగుల ఉపాధ్యాయుల సంక్షేమం గురించి విల్లవేశల ముందుండాలని వారు సూచించారు. ఉపాధ్యాయులందరికీ మండలాధి కారులు సూతన సంవత్సర శుభాకాంక్షలు తెలియజేశారు. ఈ కార్యక్రమంలో ఎంపీ ఓ సాయిలు, వేల్పూర్ కాంపెక్స్ హెడ్మాస్టర్ రాజన్న, పి ఆర్ టి యు రాష్ట్ర అసోసియేట్ అధ్యక్షులు కాంతయ్య, దేవరాజ్, విజయ్ కుమార్, లక్ష్మీనారాయణ రాష్ట్ర ఉపాధ్యక్షులు రామచందర్, సురేష్, జిల్లా కార్యదర్శి నంబి శ్రీనివాస్, మండల అసోసియేట్ అధ్యక్షులు రాజేంద్ర మొదలైనవారు పాల్గొన్నారు.

## హైదరాబాదు వెళ్లిన నాయకులు

### కార్యకర్తలు

సూర్య వేల్పూర్

బాల్కొండ ఎమ్మెల్యే వేముల ప్రశాంత్ రెడ్డి కి శుభాకాంక్షలు తెలియజేయడానికి వేల్పూరు మండల నాయకులు కార్యకర్తలు తన నివాసానికి బయలుదేరి వెళ్లారు. ఈ సందర్భంగా ఆయనకు పెళ్లిరోజు శుభాకాంక్షలు తో పాటు సూతన సంవత్సర శుభాకాంక్షలు పుష్పగుచ్ఛాన్ని అందించారు. ఈ సందర్భంగా ఎమ్మెల్యే వేముల ప్రశాంత్ రెడ్డి వారికి కృతజ్ఞతలు తెలిపారు. సందర్భంగా కార్యకర్తలు నాయకులు మాట్లాడుతూ పేదల పెన్నిధి అభివృద్ధి ప్రధాన వేముల ప్రశాంత్ రెడ్డి నిండు సూరేభు చల్లగా ఉండాలని కోరుతూ వారి కుటుంబ సభ్యులకు శుభాకాంక్షలు తెలియజేస్తూ అలాగే సూతన సంవత్సర శుభాకాంక్షలు తెలియజేశారు. ఈ కార్యక్రమంలో వేల్పూర్ సర్పంచ్ మొండి అశోక్ సుంకరి రాము సౌద రవికుమార్ టిఆర్ఎస్ గ్రామ శాఖ అధ్యక్షులు, అలాగే నరేష్ రెడ్డి నాయకులు కార్యకర్తలు తరలి వెళ్లారు.

## పీఆర్ టి యు క్యాలెండర్ ఆవిష్కరణ

సూర్య మాక్కూర్

మాక్కూర్ మండలం మాజీకి భండార్ ప్రభుత్వ ఉన్నత పాఠశాలలో మండల విద్యాధికారి సత్యనారాయణ అధ్యక్ష్యంలో పిఆర్ టి యు క్యాలెండర్ ను ఆవిష్కరించడం జరిగింది. ఈ కార్యక్రమంలో పిఆర్ టి యు మండల అధ్యక్షుడు నగేష్ రెడ్డి, ఉపాధ్యాయ బృందం పాల్గొన్నారు.



## సూతన సంవత్సర శుభాకాంక్షలు తెలియజేస్తూ

జిల్లా ఎస్పీకి పూల మొక్క అందజేసిన ఎస్ఐ బొజ్జ మహేష్

సూర్య ఎల్లారెడ్డి

కామారెడ్డి జిల్లా ఎస్పీ యం. రాజేష్ చంద్ర ఐపీఎస్ ను సూతన సంవత్సరాన్ని పురస్కరించుకుని ఎల్లారెడ్డి ఎస్ఐ బొజ్జ మహేష్ మర్యాదపూర్వకంగా కలిశారు. ఈ సందర్భంగా ఎస్పీ కి న్యూ ఇయర్ శుభాకాంక్షలు తెలియజేస్తూ... ప్రకృతి పచ్చదనానికి ప్రతీకగా ఎస్పీ యం. రాజేష్ చంద్ర కు పూల మొక్కను అందజేసిన ఎస్ఐ బొజ్జ మహేష్. జిల్లాలో శాంతి భద్రతల పరిరక్షణలో పోలీసు శాఖ కీలక పాత్ర పోషిస్తున్నదని ఎస్పీ యం. రాజేష్ చంద్ర పేర్కొన్నారు. సూతన సంవత్సరంలో ప్రజల భద్రతకు మరింత ప్రాధాన్యం ఇస్తూ, నేర నియంత్రణకు కట్టుదిట్టమైన చర్యలు చేపట్టాలని పోలీసు అధికారులకు సూచించారు. ఈ సందర్భంగా ఎస్ఐ బొజ్జ మహేష్ మాట్లాడుతూ... జిల్లా ఎస్పీ నాయకత్వంలో పోలీసు సిబ్బంది సమన్వయంతో విధులు నిర్వహిస్తూ ప్రజలకు మరింత సమర్థవంతమైన సేవలు అందిస్తామని పేర్కొన్నారు.



## ప్రత్యేక పూజలు చేసిన బిజెపి నాయకులు

సూర్య రాజంపేట

కామారెడ్డి శాసనసభ్యులు కాటిపల్లి వెంకట రమణారెడ్డి జన్మదినాన్ని పురస్కరించుకొని రాజంపేట బీజేపీ మండల శాఖ అధ్యక్ష్యంలో ఘనంగా పూజా కార్యక్రమాలు నిర్వహించారు. ఈ సందర్భంగా శ్రీ శ్రీ కైలాస కోట గిరి దేవస్థానం శివయ్య సన్నిధిలో ప్రత్యేక అభిషేకాలు, పూజలు చేశారు. ఎమ్మెల్యే ఆయురారోగ్యాలతో, ప్రజాసేవలో మరిన్ని విజయాలు సాధించాలని భక్తులు ఆకాంక్షించారు. కామారెడ్డి జిల్లా అభివృద్ధి ధ్యేయంగా నిరంతరం కృషి చేస్తున్న కాటిపల్లి వెంకట రమణారెడ్డి భవిష్యత్తులో ఇంకా ఉన్నత పదవులు స్వీకరించాలని కార్యకర్తలు, నాయకులు కోరారు. ఈ కార్యక్రమంలో బీజేపీ నాయకులు, కార్యకర్తలు పాల్గొన్నారు.

# సూతన సంవత్సర వేడుకల్లో కలింగర్ పోలీసుల కలిగ నిఘా - ఒక రాత్రిలో 281 డ్రంక్ అండ్ డ్రైవ్ కేసులు నమోదు

## సూర్య కలింగర్ ప్రతినిధి

సూతన సంవత్సర వేడుకల సందర్భంగా ప్రజల భద్రతను దృష్టిలో ఉంచుకుని కలింగర్ పోలీస్ కమిషనర్ గౌడ్ ఆలం ఆదేశాల మేరకు జిల్లా వ్యాప్తంగా పోలీసులు ముమ్మర తనిఖీలు చేపట్టారు. డిసెంబర్ 31 రాత్రి నిర్వహించిన ప్రత్యేక తనిఖీల్లో ట్రాఫిక్ నిబంధనలు ఉల్లంఘించిన వారిపై కఠిన చర్యలు తీసుకున్నారు. ఈ తనిఖీల్లో మద్యం సేవించి వాహనాలు నడిపిన 281 మందిపై డ్రంక్ అండ్ డ్రైవ్ కేసులు నమోదు చేసి వాహనాలను సీజ్ చేశారు. అలాగే నంబర్ ప్లేట్ లేదా సరైన ప్రువమాత్రాలు లేని 224 వాహనాలను కమిషనరేట్ వ్యాప్తంగా సీజ్ చేశారు. ట్రాఫిక్ ఉల్లంఘనలపై కాంటాక్ట్ ఈ-చలాన్ 68 కేసులు (రూ.35,000), నాన్-కాంటాక్ట్ ఈ-చలాన్ 1025 కేసులు



(రూ.4,97,875) నమోదు చేయగా, మొత్తం 1267 కేసుల్లో రూ.6,24,920 జరిమానా విధించారు. ఈ సందర్భంగా సీపీ గౌడ్ ఆలం మాట్లాడుతూ ప్రజల రక్షణే ప్రధాన లక్ష్యంగా పోలీసులు రాత్రంతా నిఘా కొనసాగించారని తెలిపారు. డ్రంక్ అండ్ డ్రైవ్ వల్ల ప్రమాదాలు పెరుగుతున్న నేపథ్యంలో చట్టాన్ని ఉల్లంఘించిన

వారిపై కఠిన చర్యలు తప్పవని హెచ్చరించారు. పోలీసుల సమర్థవంతమైన చర్యల వల్ల సూతన సంవత్సర వేడుకలు ప్రశాంతంగా ముగిశాయని పేర్కొన్నారు. శాంతిభద్రతల పరిరక్షణకు సహకరించిన ప్రజలకు, అంకితభావంతో విధులు నిర్వహించిన పోలీస్ సిబ్బందికి ఆయన అభినందనలు తెలిపారు.



## బీజేపీ నేతల సూతన క్యాలెండర్ - 2026 ఆవిష్కరణ

### సూర్య వేములవాడ



వేములవాడ పట్టణంలో గురువారం 26, 27వ వార్డులకు సంబంధించి సూతన క్యాలెండర్లను ఆ పార్టీ సీనియర్ నాయకులు ప్రతాప రామకృష్ణ? ఆయా వార్డుల బీజేపీ నాయకులు మామిండ్ల లక్ష్మీరాజం, రేగుల శ్రీకాంత్ లతో కలిసి ఆవిష్కరించారు. ఈ సందర్భంగా ప్రతాప రామకృష్ణ? మాట్లాడుతూ ప్రజలందరికీ సూతన సంవత్సర శుభాకాంక్షలు తెలియజేశారు. సూతన సంవత్సరం సుఖ సంతోషాలతో ఉండాలని, శుభాలు కలగాలని శ్రీ రాజరాజేశ్వర స్వామిని కోరుకున్నారు. ఈ సందర్భంగా ఆయా వార్డుల బీజేపీ నేతలు మామిండ్ల లక్ష్మీరాజం, రేగుల శ్రీకాంత్ లకు శుభాకాంక్షలు తెలిపారు. క్యాలెండర్ ఆవిష్కరణలో బీజేపీ నాయకులు రేగుల మల్లికార్జున్, కుమ్మరి శంకర్, రాపెల్లి శ్రీధర్, కటకం శ్రీనివాస్, సంటి అంజిబాబు, సంటి మహేష్, అన్నం నర్సయ్యలు ఉన్నారు.

## వెలిచాలలో ఘనంగా భీమ్ కోరేగావ్ విజయోత్సవం.

### సూర్య రామడుగు



రామడుగు మండలం వెలిచాల గ్రామంలో డాక్టర్ బి.ఆర్ అంబేద్కర్ విగ్రహానికి పూలమాలలు వేసి ఘనంగా నివాళులర్పించారు. 208 కోరేగావ్ విజయోత్సవ నివాళులు అర్పించారు. ఈ కార్యక్రమంలో గ్రామ సర్పంచి వీర్ నర్సింగరావు మాజీ సర్పంచ్ కాడే నర్సింగం బీఎస్పీ జోనల్ కోఆర్డినేటర్ కల్వేపల్లి రాజేందర్ స్థానిక నాయకులు అంబేద్కర్ సంఘము సభ్యులు పాల్గొన్నారు.

## తిరుమల శ్రీవారిని దర్శించుకున్న ఆకుల లలిత దంపతులు

### సూర్య మాక్కూర్

వైకుంఠ ఏకాదశి సందర్భంగా తిరుమల శ్రీవారిని మాజీ ఎమ్మెల్యే ఆకుల లలితరావు వేందర్ దంపతులు గురువారం వేకువజామున వైకుంఠ ద్వారం ద్వారా శ్రీవారి దర్శనం చేసుకొని మొక్కులు చెల్లించుకున్నారు. అనంతరం టీటీడీ అధికారులు తీర్థప్రసాదాలను అందించారు. సూతన సంవత్సరంలో ప్రజలు సుఖసంతోషాలతో ఉండాలని కోరుకున్నట్లు మాజీ ఎమ్మెల్యే ఆకుల లలితరావువేందర్ తెలిపారు.



## అంబేద్కర్ మాల సంఘం వారి ఆధ్వర్యంలో భీమా కోరేగావ్

### - అమరవీరులకు ఘన నివాళులు..

#### సూర్య తామ్మర్ పల్లి

కమ్రోర్ పల్లి మండలంలోని హాసోకా తూర్ గ్రామంలోని అంబేద్కర్ యువ జన మాల సంఘం కమిటీ వారి ఆధ్వర్యంలో గురువారం మాల కమిటీ హాల్ లో భీమా కోరేగావ్ జనవరి 01,1818 సంవత్సరంలో జరిగిన చారిత్రక యుద్ధం, మహారాజ్ సైనికుల సహాయంతో బ్రిటిష్ దళాలు పిళ్ళై సైన్యం సాధించిన విజయాన్ని స్మరించుకొని అమరవీరులకు ఘనంగా నివాళులు అర్పించి అంబేద్కర్ నినాదాలు అర్పించారు. ఈ కార్యక్రమంలో మాల సంఘం అధ్యక్షుడు శ్రీధర్, సెక్రటరీ శ్రీనివాస్, గంగాధర్, రమేష్, రంజిత్, క్రాంతి, అరుణ్ సంఘ సభ్యులు పాల్గొన్నారు.



## ఇంటి నిర్మాణాల్లో వేగపెంచాలి

### - ఎంపీడిఓ నరేష్

#### సూర్యలింగంపేట్

ఇందిరమ్మ ఇంటి నిర్మాణాల్లో వేగం పెంచాలని ఇందిరమ్మ ఇండ్ల లబ్ధిదారులకు ఎంపీడిఓ నరేష్ సూచించారు. అయిన గురువారం లింగంపేట్, మెంగారం, గ్రామంలో ఇందిరమ్మ ఇంటి నిర్మాణాలను పరిశీలించారు. బిస్కెట్, స్టాబ్ లెవెల్ వచ్చిన ఇంటి నిర్మాణాలను త్వరగా పూర్తిచేసుకొంటే బిల్లులు తమ ఖాతలో జమ అవుతాయని లబ్ధిదారులకు తెలిపారు. వీరి వెంట పంచాయతి చావో శ్రావణ్ కుమార్, ఇందిరమ్మ లబ్ధిదారులు, తదితరులున్నారు.



## మల్కాపేట రామాలయం రామనామస్తరణతో మార్చోగింది

### సూర్య తోనరావుపేట



సూతన సంవత్సర శుభారంభాన్ని పురస్కరించుకుని కోనరావుపేట మండలం మల్కాపేట గ్రామంలోని శ్రీకోదండరామాలయం రామాలయం రామనామ స్తరణతో మార్చోగింది. గురువారం తెల్లవారుజాము నుంచే ఆలయానికి భక్తులు పోటెత్తి కోదండరాముని దర్శించుకుని ప్రత్యేక పూజలు, మొక్కులు చెల్లించారు. జిల్లా నలుమూలలతో పాటు పరిసర గ్రామాల నుంచి వచ్చిన భక్తులతో ఆలయ ప్రాంగణం కిక్కిరిసింది. జై శ్రీరామ్ నామస్తరణతో ఆలయ పరిసరాలు మార్చోగగా, పుష్పాలంకరణలతో ప్రత్యేకంగా అలంకరించిన కోదండరాముడు భక్తులను విశేషంగా ఆకట్టుకున్నాడు. సూతన సంవత్సరంలో సుఖశాంతులు, సమృద్ధి ప్రసాదించాలని భక్తులు హృదయపూర్వకంగా ప్రార్థించారు. భక్తులకు ఎలాంటి అసౌకర్యాలు కలగకుండా ఆలయ నిర్వహకులు తగిన ఏర్పాట్లు చేపట్టడంతో కార్యక్రమం ప్రశాంతంగా సాగింది. భక్తుల రాకతో మల్కాపేట గ్రామం భక్తిసందడితో కళకళలాడింది.

## కష్టపడి పని చేసే వారికి గుర్తింపు తప్పకుండా వస్తుంది - పతకాలకి ఎంపికైన పోలీస్ అధికారులను అభినందించిన ఎస్పీ

### సూర్య జగిత్యాల



విధినిర్వహణలో భాగంగా కష్టించి పనిచేసే పోలీస్ అధికారులకు సరైన సమయంలో సరైన గుర్తింపు దానంతటదే వస్తుందని జిల్లా ఎస్పీ అశోక్ కుమార్ అన్నారు. పోలీస్ శాఖలో విశేషమైన సేవలందించినందుకుగాను రాష్ట్ర ప్రభుత్వం అందించే అత్యంత ప్రతిష్టాత్మకమైన ఉత్తమ సేవా, సేవ పథకాలు ఎంపిక అయిన జిల్లాలోని 15 మంది పోలీస్ అధికారులను జిల్లా ఎస్పీ అశోక్ కుమార్ అభినందించారు. ప్రతి పోలీస్ అధికారి చట్టపరిధిలో ప్రజలకు సేవలందించడంతో పాటు సీతినీజాయిత్ విధులు నిర్వహించడం ద్వారా ప్రజల గుర్తింపుతో పాటు ప్రభుత్వ గుర్తింపు వుంటుందని. అదే విధంగా తోటి పోలీస్ అధికారులకు, సిబ్బందికి ఆదర్శంగా నిలుస్తారని, విధుల్లో రాణించడం ద్వారా పొందిన పతకాలు మన జీవితం మధురస్మృతులుగా నిలిచిపోతాయని తెలిపారు.

## జాయింట్ కమిషనర్ను కలిసిన ముజాహిద్ హుస్సేన్

### సూర్య హుజూరాబాద్

ఉమ్మడి జిల్లాల వాణిజ్య పనుల శాఖ జాయింట్ కమిషనర్ ఎన్ గోపాల్ ను గురువారం తెలంగాణ వాణిజ్య పనుల శాఖ నాన్ గెజిటెడ్ ఉద్యోగుల సంఘం రాష్ట్ర అధ్యక్షులు మొహమ్మద్ ముజాహిద్ హుస్సేన్ మర్యాదపూర్వకంగా కలిశారు. సందర్భంగా ఆయనకు



పుష్పగుచ్ఛం ఇచ్చి శాలువతో సత్కరించారు. పలు ఉద్యోగుల సమస్యల పరిష్కారం గురించి ఆయనకు విజ్ఞప్తి చేశారు. సమస్యల పరిష్కారానికి తాను కృషి చేస్తానని హామీ ఇచ్చారు. ఈ కార్యక్రమంలో వాణిజ్య పనుల శాఖ అసిస్టెంట్ కమిషనర్లు చరణ్ కే కవిత గౌతమ్ సిద్ధార్థ రమణ శైలజ మేనేజర్ మాదయ్య, నాయకులు జగన్మోహన్ రెడ్డి ఎన్సి రమేష్ ప్రవీణ్ రెడ్డి అనిల్ రావు మహమ్మద్నూలాప్రదీప్ శ్రీనివాస్ కృష్ణవేణి విషు అనిత, హుస్సేన్ తిరుపతి కిరణ్ రాజా డి సి టి ఓ లు తిరుపతి శ్రీనివాస్ శైలజ తదితరులు పాల్గొన్నారు.

## సర్పంచ్ ఉప సర్పంచ్కు యువత సన్మానం

### సూర్య బోయినపల్లి

మండలం తడగొండ సూతన గ్రామ సర్పంచ్ ఉయ్యాల శ్రీనివాస్ గౌడ్, ఉప సర్పంచ్ చేపూరి వెంకటేష్ ని గురువారం మర్యాదపూర్వకంగా కలిసి శాలువతో సన్మానించి బోకే అందజేసి 2026 సూతన సంవత్సర శుభాకాంక్షలు తెలిపిన యువనాయకులు. యువతకు అందుబాటులో ఉంటూ మీ భవిష్యత్తుకు ఎల్లప్పుడూ సహాయ సహకారాలు ఉంటాయని వారు తెలిపారు. ఈ కార్యక్రమంలో సమీర్ సోనూ, వివేక్, రవి, తిరుపతి, చిన్ను, ఉయ్యాల నవీన్ గౌడ్ తదితరులు పాల్గొన్నారు.